

೩-೨೦, ಪಿ. ಎಂ.

ಅಧ್ಯಕ್ಷರು.—ಸನ್ಮಾನ್ಯ ಸಭಾ ನಾಯಕರೇ, ಮಾನ್ಯ ವಿರೋಧಪಕ್ಷದ ನಾಯಕರೇ, ಸದಸ್ಯ ವಿತ್ತರೇ, ಈ ದಿವಸ ಶ್ರೀ ಬಾಪೂರಾವ್ ಆನಂದರಾವ್ ಹುಲ್ಲೂರ್‌ಕರ್ ಅವರು ಈ ಸದನದ ಉಪಾಧ್ಯಕ್ಷರಾಗಿ ಆಯ್ಕೆಯಾಗಿದ್ದಾರೆ. ಮಾನ್ಯ ಸದಸ್ಯರುಗಳಾದ ತಾವುಗಳು ಅವರ ಬಗ್ಗೆ ಏನು ಒಳ್ಳೆಯ ಅಭಿಪ್ರಾಯಗಳನ್ನು ವ್ಯಕ್ತಮಾಡಿದಿರಿ ಅದಕ್ಕೆ ನನ್ನ ಧ್ವನಿಯನ್ನೂ ಸೇರಿಸುತ್ತಾ, ಒಂದು ಮಾತನ್ನು ಈ ಸಮಯದಲ್ಲಿ ಹೇಳುವುದಕ್ಕೆ ಇಚ್ಛೆಪಡುತ್ತೇನೆ. ನಾನು ಮತ್ತು ಶ್ರೀ ಬಾಪೂರಾವ್ ಹುಲ್ಲೂರ್‌ಕರ್ ಅವರು ಒಂದೇ ಕಾಲದಲ್ಲಿ ಅಂದರೆ ೧೯೬೨ ನೇ ಇಸವಿಯಲ್ಲಿ ವಿರೋಧಪಕ್ಷದ ಸದಸ್ಯರಾಗಿ ಮೊದಲಬಾರಿಗೆ ಈ ಸದನವನ್ನು ಪ್ರವೇಶ ಮಾಡಿದವು. ಅಷ್ಟೇ ಅಲ್ಲ, ನನ್ನ ಮೇಲೂ ಒಂದು ಎಲೆಕ್ಷನ್ ಪಿಟಿಷನ್ ಇತ್ತು ಮತ್ತು ಇವರ ಮೇಲೂ ಒಂದು ಪಿಟಿಷನ್ ಇತ್ತು. ಹೀಗಾಗಿ ಆ ದಿವಸದಿಂದ ಇವರು ನನಗೆ ಪರಿಚಯಸ್ಥರು. ಇವರು ಈ ಸದನದ ಸದಸ್ಯರಾಗಿ ಬಂದಾಗ ಅತೀ ಕಿರಿಯ ವಯಸ್ಸಿನ ಸದಸ್ಯರಾಗಿದ್ದರು, ಮಧ್ಯೆ ಒಂದು ಕಾಲ ಬಿಟ್ಟರೆ ಈ ಸದನದ ಸದಸ್ಯರಾಗಿ ಮೂರು ಸಾರಿ ಆಯ್ಕೆಯಾಗಿದ್ದಾರೆ. ಇವರು ಒಳ್ಳೆಯ ಅನುಭವವುಳ್ಳವರು ಮಾತ್ರವಲ್ಲದೆ ಸದನದ ಉಪಾಧ್ಯಕ್ಷರಾಗುವುದಕ್ಕೆ ಇರತಕ್ಕ ಎಲ್ಲ ಗುಣಗಳನ್ನೂ ಪಡೆದಿದ್ದಾರೆಂಬ ಮಾತನ್ನು ಹೇಳುತ್ತಾ ಇದರಿಂದ ನನಗೆ ವೈಯಕ್ತಿಕವಾಗಿ ಮತ್ತು ಎಲ್ಲಾ ರೀತಿಯ ಸಹಕಾರ ದೊರೆಯುವುದಲ್ಲದೆ ಈ ಸದನಕ್ಕೂ ಕೂಡ ಅವರಿಂದ ಎಲ್ಲ ರೀತಿಯ ಸಹಕಾರ ದೊರೆಯುತ್ತದೆ ಎಂಬ ಆಸೆ ಕೂಡ ನನಗಿದೆ. ಇಷ್ಟನ್ನು ಹೇಳುತ್ತಾ, ಶ್ರೀ ಬಾಪೂರಾವ್ ಹುಲ್ಲೂರ್‌ಕರ್ ಅವರಿಗೆ ಅಭಿನಂದನೆಗಳನ್ನು ಸಲ್ಲಿಸಿ ನನ್ನ ಮಾತುಗಳನ್ನು ಮುಗಿಸುತ್ತೇನೆ.

†SRI BAPU RAO ANAND RAO HULSURKAR.—Mr. Speaker, Sir, Hon'ble Members of this August House, I am really grateful for the sentiments and kind words expressed by you on assuming the office of the Deputy Speaker. I will try to keep up the image which has been described and I will discharge my duties to the best of my ability. I also thank our Hon'ble Chief Minister for having given me this opportunity to serve in this House in the capacity of Deputy Speaker and also thank the Hon'ble Deputy Leader of the Opposition and other friends for the kind words spoken of me and I seek co-operation of one and all in discharging my duties. I thank the Hon'ble Speaker for having given me an opportunity to speak a few words on this occasion.

Announcement

ಅಧ್ಯಕ್ಷರು.—ಮುಂದಿನ ಕಾರ್ಯಕ್ರಮಕ್ಕೆ ಹೋಗುವುದಕ್ಕೆ ಮುಂಚೆ ಒಂದು ಪ್ರಕಟಣೆಯನ್ನು ಸಭೆಗೆ ತಿಳಿಸುವುದಕ್ಕೆ ಇಚ್ಛೆಪಡುತ್ತೇನೆ. ಸನ್ಮಾನ್ಯ ಸಸ್ಯರಾದ ಶ್ರೀ ಬಿ. ಬಸವಲಿಂಗಪ್ಪನವರು ಕಾಂಗ್ರೆಸ್ (ಯು) ಪಕ್ಷಕ್ಕೆ ರಾಜೀನಾಮೆ ಕೊಟ್ಟಿದ್ದೇನೆಂದು ಪತ್ರ ಬರೆದಿದ್ದಾರೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಹಾಗಾದರೆ ಅವರು ಸ್ವತಂತ್ರರಾಗಿರುತ್ತಾರೆಯೇ ?

ಅಧ್ಯಕ್ಷರು.—ನನಗೆ ಬಂದಿರುವ ಪತ್ರ ಇಷ್ಟು.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಅವರಿಗೆ ಎಲ್ಲಾದರೂ ಒಂದು ಸ್ಥಾನ ಕೊಡಬೇಕಲ್ಲ. ಅಲ್ಲೂ ಇಲ್ಲ ಎಂದರೆ ಇವರ ಸ್ಥಿತಿ ತ್ರಿಶಂಕು ಆಯಿತಲ್ಲ.

ಶ್ರೀ ಜೆ. ಹೆಚ್. ಪಟೇಲ್.—ಸದಕ್ಕೆ ಅವರು ಹೊರಗಡೆ ಲಾಬಿನಲ್ಲಿದ್ದಾರೆ. ಅಲ್ಲೇ ಅವರಿಗೆ ಒಳ್ಳೆ ಸ್ಥಾನ ಕೊಟ್ಟರೆ ಸಾಕು.

ಶ್ರೀ ಗಟ್ಟಿ ಚಂದ್ರಶೇಖರ್.—ಮಾನ್ಯ ಅಧ್ಯಕ್ಷರೇ, ಈ ದಿವಸ ಯಾರು ಯಾರು ಭಾಷಣ ಮಾಡಬೇಕು ಎಂಬ ಪಟ್ಟಿ ತಮ್ಮ ಮುಂದಿದೆ. ಅದನ್ನು ಓದಿದರೆ ಯಾರುಯಾರಿಗೆ ಅವಕಾಶ ಇದೆ ಎಂಬುದನ್ನು ತಿಳಿದುಕೊಳ್ಳಬಹುದು.

ಅಧ್ಯಕ್ಷರು.—ತಮ್ಮ ಪಕ್ಷದ ಪಟ್ಟಿ ಬೇರೆ ಇದೆ, ಮತ್ತು ಬೇರೆ ಪಕ್ಷದ ಪಟ್ಟಿ ಬೇರೆ ಇದೆ.

ಶ್ರೀ ಎಂ. ಸಿ. ನಾನಯ್ಯ.—ಅದನ್ನು ಓದಿಬಿಟ್ಟರೆ ಬಾಕಿಯವರೆಲ್ಲಾ ಹೋಗಬಹುದು ಎಂಬ ದೃಷ್ಟಿಯಿಂದ ಅವರು ಕೇಳುತ್ತಿರಬಹುದು.

MOTION OF THANKS TO GOVERNORS ADDRESS

† ಶ್ರೀ ಡಿ. ಟಿ. ರಾಮು (ಚನ್ನಪಟ್ಟಣ).—ಸನ್ಮಾನ್ಯ ಅಧ್ಯಕ್ಷರೇ, ನನ್ನ ನಾನು ಮಾತನಾಡುತ್ತಾ ನಮ್ಮ ಸರ್ಕಾರ ರೈತರ ಬಗ್ಗೆ ಏನು ಕಳಕಳಿಯನ್ನು ಹೊಂದಿದೆ ಎಂಬುದನ್ನು ಹೇಳಿದೆ. ರೈತರಿಗೆ ೫ ಹೆಚ್. ಪಿ. ಯಿಂದ ೧೦ ಹೆಚ್. ಪಿ. ಪರಗೆ ಉಪಯೋಗಿಸತಕ್ಕ ವಿದ್ಯುಚ್ಛಕ್ತಿಗೆ ಕನಿಷ್ಠ ದರ ೫೦ ರೂಪಾಯಿನಂತೆ ರಿಯಾಯಿತಿ ಕೊಟ್ಟಿದೆ. ಇದು ದೊಡ್ಡ ರಿಯಾಯಿತಿ ಎಂದು ಹೇಳಬೇಕಾಗಿದೆ. ಹಾಗೆಯೇ ನಮ್ಮ ಸರ್ಕಾರ ಹಳ್ಳಿಗಾಡಿನ ಜನರು ಗಾಢಾಂದಕಾರದಲ್ಲಿ ಮುಳುಗಿದ್ದಂಥ ಸನ್ನಿವೇಶದಲ್ಲಿ ಬೆಳಕನ್ನು ನೀಡಿದೆ. ಗ್ರಾಮಾಂತರ ಪ್ರದೇಶಗಳಲ್ಲಿ ಬೀದಿ ದೀಪಗಳ ವಿದ್ಯುತ್ ದರವನ್ನು ಆಯಾ ಗ್ರಾಮಪಂಚಾಯಿತಿಗಳೇ ಕಟ್ಟಬೇಕು ಎಂಬ ನಿಯಮ ಮಾಡಲಿತ್ತು. ಇದರಿಂದ ಗ್ರಾಮಪಂಚಾಯಿತಿಯವರು ಸುಲಭವಾಗಿ ಹಣ ಕಟ್ಟಿದೇ ಯಾವ ಊರಿಗೆ ಹೋದರೂ ಬೀದಿ ದೀಪಗಳಿರುತ್ತಿರಲಿಲ್ಲ. ಏಕೆಂದರೆ, ಅವರು ಹಣ ಕಟ್ಟುವ ಸ್ಥಿತಿಯಲ್ಲಿರಲಿಲ್ಲ. ಇದನ್ನು ಗಮನಿಸಿ ನಮ್ಮ ಸರ್ಕಾರ ದೊಡ್ಡ ತೀರ್ಮಾನ ತೆಗೆದುಕೊಂಡು ಬೀದಿ ದೀಪಗಳ ಹಣವನ್ನು ಸರ್ಕಾರವೇ ಕಟ್ಟಬೇಕು ಎಂಬ ನಿರ್ಧಾರಕ್ಕೆ ಬಂದು ಈ ದಿವಸ ರಾಜ್ಯದಲ್ಲಿರತಕ್ಕ ಎಲ್ಲ ಹಳ್ಳಿಗಳಲ್ಲೂ ಸಹ ಬೀದಿ ದೀಪಗಳು ಉರಿಯುವಂತೆ ಮಾಡಿದೆ.

(ಉಪಾಧ್ಯಕ್ಷರು ಪೀಠವನ್ನು ಅಲಂಕರಿಸಿದರು.)

ಇದು ಒಂದು ದೊಡ್ಡ ಸಾಧನೆ ಎಂದು ನನ್ನ ಅಭಿಪ್ರಾಯ. ಎರಡನೆಯದಾಗಿ, ಈ ವತ್ತಿನದಿವಸ ನಮ್ಮ ರಾಜ್ಯದಲ್ಲಿ ವಿದ್ಯುತ್ ಉತ್ಪಾದನೆ ತ್ವರಿತಗತಿಯಲ್ಲಿ ನಡೆಯುತ್ತಿದೆ. ನನ್ನ ಮಿತ್ರರು ಮಾತನಾಡುತ್ತಾ ಕೆಲವು ವಿಷಯಗಳನ್ನು ಉಲ್ಲೇಖಿಸಿ, ಈ ಸರ್ಕಾರ ಉದ್ದೇಶಿಸಲಾಗಿದೆ, ಯೋಚಿಸಲಾಗಿದೆ, ನಿರೀಕ್ಷಿಸಲಾಗಿದೆ ಎಂದು ಹೇಳಿದೆಯೇ ಹೊರತು ಖಚಿತವಾಗಿ ಮಾಡುತ್ತೇವೆ ಎಂಬುದಾಗಿ ಹೇಳಿಲ್ಲ ಎಂದು ಹೇಳಿದರು. ನಾನು ಅವರ ಗಮನಕ್ಕೆ ತರುವುದಕ್ಕೆ ಇಚ್ಛೆಪಡುತ್ತೇನೆ, ಕಾಳಿನದಿ ಜಲವಿದ್ಯುತ್ ಯೋಜನೆಯ ಎರಡನೇ ಘಟಕವು ಕಾರ್ಯಾರಂಭ ಮಾಡಿದೆ ಎಂಬ ಪದವೂ ಇಲ್ಲಿದೆ. ಮಾಡುತ್ತೇವೆ ಅಲ್ಲ, ಮಾಡಿದೆ ಎಂದಿದೆ. ಮಾಡುತ್ತೇವೆ, ನೋಡುತ್ತೇವೆ. ಬಿಡುತ್ತೇವೆ ಎಂಬುದು ಮಾತ್ರವಲ್ಲ, ಮಾಡಿದೇವೆ ಎಂಬ ಪದವೂ ಉಂಟು ಎಂಬುದನ್ನು ನಾನು ಅವರ ಗಮನಕ್ಕೆ ತರುವುದಕ್ಕೆ ಇಚ್ಛೆಪಡುತ್ತೇನೆ. ಕಾಳಿನದಿ ಯೋಜನೆಯಲ್ಲಿ ೬ ಘಟಕಗಳುಂಟು. ಕಳೆದ ವರ್ಷ ನಾಗ್ಕುರಿ ಎಂಬ ಘಟಕ ಕೆಲಸ ಮಾಡಿದೆ. ಈ ಸಾರಿ ಎರಡನೇ ಘಟಕ ಪ್ರಾರಂಭ ಮಾಡಿದೆ. ಇನ್ನೂ ಸಾಲ್ಕು ಘಟಕಗಳು ಆರೇಳು ತಿಂಗಳಲ್ಲಿ ಅಥವಾ ಈ ವರ್ಷದ ಕೊನೆಯೊಳಗೆ ಕೆಲಸ ಪ್ರಾರಂಭ ಮಾಡಿದರೆ ಈಗ ಮಾನ್ಯ ಮುಖ್ಯ ಮಂತ್ರಿಗಳು ಕೇರಳದಿಂದ ವಿದ್ಯುಚ್ಛಕ್ತಿ ದೊರಕಿಸಿಕೊಳ್ಳಲು ಏನು ಕಷ್ಟಪಡುತ್ತಿದ್ದಾರೋ ಇದು ಪರಿಹಾರವಾಗುತ್ತದೆ ಎಂಬುದು ನನ್ನ ಅಭಿಪ್ರಾಯ. ನಮ್ಮ ಎಲ್ಲ ಜಲವಿದ್ಯುತ್ ಯೋಜನೆಗಳೂ ಸಂಪೂರ್ಣವಾಗಿ ಕಾರ್ಯಗತವಾದರೆ ಆಗ ನಮ್ಮ ರಾಜ್ಯ ವಿದ್ಯುಚ್ಛಕ್ತಿ ವಿಚಾರದಲ್ಲಿ ಸ್ವಯಂಪರಿಪೂರ್ಣತೆಯನ್ನು ಪಡೆಯುತ್ತದೆ. ಆಗ ನಾವೇ ಬೇರೆ ರಾಜ್ಯಗಳಿಗೂ ವಿದ್ಯುಚ್ಛಕ್ತಿ ಒದಗಿಸುವ ಮಟ್ಟಕ್ಕೆ ಬರುತ್ತೇವೆ ಎಂಬ ವಿಶ್ವಾಸ ನನಗಿದೆ. ವಿದ್ಯುಚ್ಛಕ್ತಿಯನ್ನು ತೀವ್ರಗತಿಯಿಂದ ಉತ್ಪಾದನೆ ಮಾಡತಕ್ಕ ಪ್ರಾಮಾಣಿಕ ಪ್ರಯತ್ನವನ್ನು ನಮ್ಮ ಸರ್ಕಾರ ಮಾಡುತ್ತಿರುವುದು ಒಳ್ಳೆಯ ಸಾಧನೆ ಎಂಬುದು ನನ್ನ ಉದ್ದೇಶ. ಕೇಂದ್ರ ಸರ್ಕಾರದ ನೆರವಿನಿಂದ ಗ್ರಾಮೀಣ ಬ್ಯಾಂಕುಗಳನ್ನು ಹೆಚ್ಚು ತೆರೆಯಲು ಉದ್ದೇಶಿಸಿ ಈಗ ಸಾಲ್ಕು ಬ್ಯಾಂಕುಗಳು ಇದ್ದುದನ್ನು ೬ ಬ್ಯಾಂಕುಗಳಿಗೆ ಹೆಚ್ಚಿಸುವುದಕ್ಕೆ ಸರ್ಕಾರ ನಿರ್ಧಾರ ಕೈಗೊಂಡಿದೆ. ಇದರಿಂದ ಸಣ್ಣ ರೈತರಿಗೆ, ಅತೀ ಸಣ್ಣ ರೈತರಿಗೆ, ಕೃಷಿಕರಿಗೆ ಮತ್ತು ಕೃಷಿ ಕಾರ್ಮಿಕರಿಗೆ ಹಾಗೂ ಹಳ್ಳಿಗಳಲ್ಲಿರುವ ಬಡವರಿಗೆ ಅನುಕೂಲವಾಗಿ